



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-7857/у  
19-06-2023  
г.v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по сопствена иницијатива, Државната комисија за спречување на корупцијата (во натамошниот текст ДКСК), на 88 -та седница одржана на ден 16.06.2023 година ја донесе следната

### Одлука

Постапката по предметот број 12-7857/1 од 18.08.2022 година, оформен во врска со набавка на луксузно возило во време на пандемија на коронавирусот, набавено од страна на Здравствен дом во -----, СЕ ЗАПИРА.

ДКСК утврди дека, согласно одредбите на Законот за спречување на корупцијата и судирот на интереси, нема елементи за натамошно постапување по предметот од причина што во случајот не е констатирана повреда на закон.

Предметот со број 12-7857/1 од 18.08.2022 година дасе затвори и архивира.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

ДКСК, по заклучок донесен на состанок на колегиум одржан на ден 15.08.2022 година, оформи предмет по сопствена иницијатива заведен под број 12-7857/1 од 18.08.2022 година, по допрен глас во врска со набавка на луксузно возило -----, набавено за 21 илјади евра од страна на Здравствениот дом во -----. Во конкретниот случај, станува збор за објавени информации дека Здравствениот дом ----- е државната институција која набавила автомобил со кожен волан, шест звучници и металик боја од парите за справување со пандемијата на коронавирус. Марката на возилото е ----- и чинело 1.286.200 денари или речиси 21 илјада евра, а договорот за негова набавка е склучен на 24 ноември, минатата година. Предметната набавката на возилото без да се прецизира за каков модел се работи и за чии потреби, е посочена во извештајот на Центарот за граѓански комуникации-ЦГК за набавките за Ковид-19 во 2021 година.

По однос на предметната постапка за јавна набавка, од страна на ДКСК, извршени се проверки во Електронскиот систем за јавни набавки (ЕСЈН) по што е дојдено до следните сознанија:

1. Постапката за јавна набавка на договорниот орган ЈЗУ Здравствен дом ----- била спроведена по оглас за јавна набавка објавен во ЕСЈН на ден 27.10.2021 година, под број 18505/2021. Со оваа набавка било набавено патничко моторно возило за службите на оваа ЈЗУ, модел ----- и за истата бил склучен договор за јавна набавка број 05-772/13 од 24.11.2021 година, со Друштвото за внатрешна и надворешна трговија - -----.

2. Јавната набавка била спроведена како поедноставна отворена постапка.

3. Во техничката спецификација на тендерската документација за набавката на предметното моторино возило наведена е минималната задолжителна опрема во категориите безбедност и функционалност: -----.

----- по избор на Договорниот Орган.

4. Предметната јавна набавка била предвидена во Годишниот план за јавни набавки за 2021 година на ЈЗУ ЗД -----, објавен на ЕСЈН.

5. Од страна на Центарот за граѓански комуникации изготвен е Втор полугодишен извештај од мониторингот на јавните набавки за заштита од КОВИД-19 во 2021 година, које е изработен врз основа на длабински

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/тел: +389 2 3248 930

<https://www.dksk.mk>

мониторинг на 40 постапки за јавни набавки на стоки, услуги и работи за заштита од КОВИД-19, чии договори се склучени во второто полугодие од 2021 година, односно од 1 јули до 31 декември 2021 година. Опфатените постапки претставуваат 52 % од сите тендери за КОВИД-19 во периодот на мониторингот (вкупно 77 тендери). Во овој извештај, јавната набавка на предметното возило е детектирана како еден од клучните проблеми и ризици од корупција. („*Како јавни набавки за КОВИД-19 се набавувани производи што не можат лесно да се доведат во врска со пандемијата, како, на пример, службено патничко возило со кожен волан, шест звучници и металик боја*“)

Во насока на утврдување на фактичката состојба за предметниот случај, ДКСК побара податоци и информации од ЈЗУ Здравствен дом ----- за да достави информација со прилог документација. По барањето доставени се бараните информации и по извршениот увид во истите ДКСК го констатира следново:

- Комисијата за јавна набавка, пред да ги утврди спецификациите за набавеното возило, работата по предметната постапка за јавна набавка ја почнала со разгледување каталоги за таков вид возила кои биле јавно достапни на веб страните од дилерите, продавачите, кои каталоги постојано можеле да се најдат на веб страните на дилерите. Опремата и карактеристиките на возилото биле дефинирани така да спаднат во сферата на некој просек за класата на возило кое се набавувало. При тоа, ЗД -----, имал во предвид возилото да можело да истрае подолг временски период и да биде погодно да одговори на потребите за посети пред се во далечните планински села поготово во зимски услови.

При изготвувањето на спецификацијата било одлучено да се набави возило со кожен волан, затоа што од сите каталоги кои биле земени во предвид произлегувало дека тоа е некој стандард за таа класа возило, но пред се затоа што таквиот волан бил многу подолготраен и поиздржлив. Токму поради таа причина, ЗД ----- се определил и за металик боја на автомобилот, како боја која била многу подолготрајна, а особено од причина што Здравствен Дом -----, немал посебен простор - гаража за чување на возилата.

- Набавката на возило за потребите на Здравствениот дом била предвидена и во претходната 2020 година, но поради екот на пандемијата со Ковид 19, возилото не било набавено, а парите биле враќани на Фондот за здравство и пренасочувани за други поинтни потреби.

- Целата постапка за набавка на предметното возило била водена законски, правилно и транспарентно без никаков недостаток, а возилото кое било набавено воопшто не спаѓало во сферата на луксузни возила, туку било некој просечен стандард за таа класа на возила и цената на возилото била просечна, па дури и поефтина од просечната цена за таа класа на возила, а во цената било добиено и долг период на одржување, сервис и гаранција за возилото.

Врз основа на сето погоре констатирано, ДКСК утврди дека со утврдената фактичка состојба за предметниот случај не е констатирана повреда на закон, по што оцени дека нема елементи за натамошно постапување по предметот и одлучи како во диспозитивот на оваа Одлука.

Изработил: Ј.Ц.  
Одобрил: С.П.Д, членка ДКСК

